


Rukmini Kalyanam

రుక్మిణీ కల్యాణము



పబ్లిషర్లు:

రాఘవరామ్ అండ్ కో.,

బుక్ సెల్లర్లు అండ్ డిస్ట్రిబ్యూటర్లు,

బెజవాడ.

1936

[రాష్ట్రము రిజిస్టర్డ్]

[కెల రు. 0-2-6]

Rukmini Kalyanam

రుక్మిణీ కల్యాణము

పోతనామాత్యప్రణీతము



పబ్లిషర్లు:

రాఘవరామ్ అండ్ కో.,
బుక్ సెల్లర్లు అండ్ ప్రింట్లర్లు,
బెజవాడ.

1936

[కాపీరైటు రిజిస్టర్డ్]

[వెల రు. 0-2-6]



బె జ వా డ :
ఆంధ్రవాణీ ముద్రాక్షరశాలయందు
ముద్రింపబడియె.

1936



శ్రీ కృష్ణపరబ్రహ్మణే నమః

రుక్మిణీ కల్యాణము



కంఠచాపఖండన

పాకారిప్రముఖవినుతభండన విలస

త్కాకుత్ స్థవంశమండన

రాకేందుయశోవిశాల • రామ నృపాలా! 1

క॥ ఆవనజగర్భుపంపున

రై వతుఁ డను రాజు తెచ్చి • రామున కీచ్ఛెన్

రేవతి యనియెడు కన్యను

భూవర! మును వింటికాదె • బుద్ధిన్ దెలియన్. 2

వ॥ తదనంతరంబ. 3

మ॥ ఖగనాథుం డమరేందుఁ గెల్చి సుధమున్ • గైకొన్న
చందంబునన్, జగతీనాథులఁ జైద్యపక్షచరులన్ • సాశ్వాదు
లన్ గెల్చి భద్రగుండై చక్రి వరించె భీష్మకసుతన్ • రాజీ
వగంధిరమా, భగవత్పంశభవన్ మహాగుణమణిన్ • బాలా
మణిన్ రుక్మిణిన్. 4

వ॥ అనిన రాజిల్లనియె. మున్ను రాక్షసవివాహంబున
వ్యయంవరంబునకు వచ్చిన హరి రుక్మిణింగొనిపోయె నని
పలికితివి. కృష్ణుఁ డొక్కరుం డెవ్విధంబున సాశ్వాదుల జయించి
తనపురంబునకుం జనియె నదియునుం గాక. 5

శా॥ కల్యాణాత్మకమైన విష్ణుకథ లాకర్ణించుచున్ ముక్తనై,
కల్యుం డెవ్వఁడు తృప్తుఁడౌ నవి వినంగఁ గొత్తలా
చుండు సా, కల్యం బేర్పడ భూసురోత్తమ! యెఱుంగఁ
బల్కవే రుక్మిణీ, కల్యాణంబు వినంగ నాకు మదిలోఁ • గౌ
తూహలం బయ్యెడిన్. 6

క॥ భూషణములు సెవులకు బుధ
తోషణము లనేకజన్మదురితౌఘవిని
శ్లోషణములు మంగళతర
ఘోషణములు గరుడగమనుగుణభాషణముల్. 7

వ॥ అని రాజడిగిన శుకుం డిల్లనియె. 8

చ॥ వినుము విదర్భదేశమున • వీరుఁడు కుండినభర్త భీష్మకుం
డను నొకదొడ్డరాజు గలఁ • డాతని కేవురుపుత్రి లగ్నజం
డనఘుఁడు రుక్మి నాఁ బరఁగు • నందఱకుం గడగొట్టుచెల్లె
మనుజవరేణ్య! పుట్టె నొకమానిని రుక్మిణి నాఁ బ్రసిద్ధయె.

క॥ బాలేందురేఖ దోచిన
లాలిత యగు నవరదిక్కులాగున ధరణీ
పాలునిగేహము మెఱసెను
బాలిక జన్మించి యెదుగ • భాసుర మగుచున్. 10

వ॥ మఱియు దినదినప్రవర్ధమానయై.

11

సీ॥ వేర్వేర బొమ్మల • పెండ్లిండ్లు సేయుచు
 నబలలతోడ వియ్యంబులందు
 గుజ్జనగూళ్లను • గొమరొప్ప వండించి
 చెలులకుఁ బెట్టించుఁ • జెలువుమెఱసె
 రమణీయమందిరా•రామదేశంబులఁ
 బువ్వఁదీఁగెలకును • బోధి సేయు
 సదమలమణిమయా•సాధభాగంబుల
 లీలతో భర్తహో•లికల నూఁగు

తే॥ బాలికలతోడఁ జెలరే.గి • బంతులాడు
 శారితాకీరపక్తికిఁ • జదువుసెప్పు
 బస్తి సంఘములకు మురిపములు గఱపు
 మదమరాళంబులకుఁ జూపు • మందగతులు .

12

వ॥ అంత.

18

సీ॥ దేవకీసుతుకోర్కి • తీగలువీడంగ
 వెలఁదికి మైదీఁగె • వీడఁ దొడఁగెఁ
 గమలనాభునిచిత్త • కమలంబు వికసింపఁ
 గాంతి నింతికి ముఖ•కమల మొప్పె
 మధువిరోధికి లోన • మదనాన్ని పొడసూపఁ
 బాలఁతికి జనుదోయి • పొడవుసూపె
 శౌరికి ధైర్యంబు • సన్నమై డయ్యంగ
 జలజాక్షిమధ్యంబు • సన్న మయ్యె

ఆ॥ హరికిఁ బ్రేమబంధ • మధికంబుగాఁ గేశ
 బంధ మధిక మగుచు • బాల కమరెఁ
 బద్ధనయనువలనఁ • బ్రేమదంబు నిండాఁ
 నెలఁతయసావనంబు • నిండి యుండె. 14

వ॥ ఇట్లు రుక్మి, రుక్మధర, రుక్మబాహు, రుక్మకేశ, రుక్మ
 నేత్రులను నేపురకుం జెలియలై న రుక్మిణీదేవి తన యెలపా
 యంబున. 15

క॥ తనతండ్రిగేహమునకుం
 జనుదెంచుచు నున్న యతిథిఁజనులవలనఁ గృ
 ష్ణనిరూపబలగుణాదులు
 విని కృష్ణుఁడు దనకుఁ దగినవిభుఁ డని తలఁచెన్. 16

క॥ ఆలలనరూపు బుద్ధియు
 శీలము లక్షణము గుణముఁ • జింతించి తగ్గ
 బాలారత్నముఁ దన కి
 ల్లాలుగఁ జేకొందు ననుచు • హరియుం దలఁచెన్. 17
 వ॥ అంత. 18

ఉ॥ బంధువులెల్లఁ గృష్ణునకు • బాలిక నిచ్చెద మంచు శేముషీ
 సింధువులై విచారములు • సేయఁగ వారల నడ్డపెట్టి దు
 స్సంధుఁడు రుక్మి కృష్ణునెడఁ • జాలవిరోధముఁజేసి మత్తపు
 ష్పంధయవేణి నిత్తు శిశుఁపాలున కంచుఁ దలంచె నంధుడై.

ఉ॥ అన్నతలంపుఁ దా నెఱిగి • యన్నవసీరజగంధి లోన నా
 పన్నత నొంది యాపుఁ డగుఁబ్రాహ్మణునొక్కని జీరి గర్వనం

భన్నుడు రుక్మిణేడు ననుఁ జైద్యున కిచ్చెద నంచును
న్నవాఁ, డెన్నివిధంబులం జని బుధేశ్వర! చక్రీ విన్నవింపవే.

క॥ అయ్యా! కొడుకువిచారము

లయ్యయు వారింపఁజాలఁ ♦ డటు గాకుండఁ

నెయ్య మెఱిగించి చీరుము

చయ్యన నిజసేవకానుసారిన్ శౌరిన్.

21

వ॥ అని కొన్నిరహస్యవచనంబులు సెప్పినవిని బ్రాహ్మ
ణుండు ద్వారకానగరమునకుం జని ప్రతీహరులవలనఁ దనరాక
నెఱిగించి యన్నగధరుం డున్న నగరుఁ బ్రవేశించి యందుఁ
గనకాననాసీనుం డయి యున్న పురుషోత్తముం గాంచి పెండ్లి
కొడుకవు గ మృని దీవించిన ముసిముసినగవులు నగుచు బ్రాహ్మ
ణ్యదేవుండైన హరి తనగద్దయ దిగ్గన డిగ్గి బ్రాహ్మణుం
గూర్చుండ నియోగించి తనకు దేవతలు సేయుచందంబునం
బూజలునేసి సరసపదార్థసంపన్నంబైన యన్నంబుఁ బెట్టించి
రెట్టించినప్రియంబున నయంబున భాసురుండైన భాసురుం జేరి
లోకరక్షణప్రసం బయిన హస్తంబున నతనియడుగులు పుడు
కుచు మెల్లన నిట్లనియె.

22

సీ॥ జగతీసురేశ్వర ♦ సంతోషచిత్తుండ

జై యున్న నీధర్మ ♦ మతిసులభము

వృద్ధనమ్మత మిది ♦ విత్త మెయ్యది యైనఁ

బ్రాహ్మిణ హస్తంబు ♦ బ్రాహ్మణుండు

తనధర్మమున నుండు • దరలఁ డా ధర్మంబుఁ
 గోరిక లతనికీ • గురియుచుండు
 సంతోషి గాఁ డేని • శక్రుండై న నశించు
 నిర్ధనుండై నను • నిద్రాబోవు

అ॥ సంతసించెనేని • సర్వభూతసుహృత్తి
 ములకుఁ బ్రాప్తలాభముదితమాన
 సులకు శాంతులకును • సుజనులకును గర్వ
 హీనులకును వినతు • లే నొనర్తు.

23

ఉ॥ ఎవ్వని దేశమం దునికి • యెవ్వనిచేఁ గుశలంబు గల్లు మీ
 కెవ్వనిరాజ్యమందుఁ బ్రజలెల్లసుఖంతురువాఁడుమత్త్రియుం
 డివ్వనరాశిదుర్గమున • కెల్లరుదెంచితి వయ్య నీవు నే
 నవ్వులు గావు నీతలఁపునం గల మేలొనరింతు ధీమణి ! 24

వ॥ అని యిట్లు లీలాగృహీతశరీరుండై న యప్పరమేశ్వ
 రుం డడిగిన ధరణీసురవరుం డతనికి సవినయంబుగా నిట్లనియె.
 దేవా ! విదర్భదేశాధీశ్వరుండై న భీష్మకుం డనురాజు గలం డా
 రాజుకూతురు రుక్మిణి యను కన్యకామణి గల దయ్యిందువదన
 నీకుం గైంకర్యంబు సేయంగోరి వివాహమంగళప్రశస్తంబయిన
 యొక్కసందేశంబు విన్నవింపు మని పుత్రుఁడై నవధరింపుము.

నీ॥ ఏనీగుణములు కర్ణేంద్రియంబులు సోఁక
 దేహతాపంబులు • దీరిపోవు

నేనీశుభాకార • మీక్షింపఁ గన్నుల
 కఖిలార్థలాభంబు • గలుగుచుండు

నేనీచరణసేవ • లేపొద్దుజేసిన
భువనోన్నతత్వంబు • బొందఁగలుగు
నేనీలసన్నామ • మేపొద్దు భక్తితోఁ
దడవిన బంధసంతతులు వాయు

తే॥ నట్టి నీయందు నాచిత్త • మనవరతము
నచ్చియున్నది నీయాన • నానలేదు
కరుణఁ జూడుము కంసారి • ఖలవిదారి
శ్రీయుతాకార మానినీచిత్తచోర !

26

శా॥ ధన్యు లోకమనోభిరాముఁ గులవిద్యారూపతారుణ్యసౌ
జన్యశ్రీబలదాసశౌర్యకరుణాసంశోభితుఁ నిన్ను నే
కన్యల్ గోరరు? కోరదే మును రమాకాంతాలలామంబు రా
జన్యానేకపసింహ! నావలననే • జన్మించెనే మోహముల్.

ఉ॥ శ్రీయుతమూర్తి యోపురుషసింహమ సింహముపాలిసా
మ్ముగో,మాయుపు గోరుచందమున • మత్తుడు చైత్యుడు
నీపదాంబుజ,ధ్యాయని యైన నన్ను వడిఁ • దాఁ గొనిపోయెద
నంచు నున్నవాఁ, డాయధమాధముం డెఱుగఁ • డద్భుత
మైన భవత్ప్రీతాపమున్.

28

మ॥ ప్రేతముల్ దేవగురుద్విజన్మబుధసేవల్ దానధర్మాదులు
గతజన్మంబుల నీశ్వరుఁ హరి జగత్కల్యాణుఁ గాంక్షించి చే
సితినేనిక వసుదేవనందనుఁడు నాచిత్తేశుఁ డాగాక ! ని
ర్జతులై పోదురుగాక! సంగరములోఁ • జేడిశముఖ్యాధముల్.

ఉ॥ అంకిలి సెప్పలేదు చతుఃరంగబలంబులతోడ నెల్లి యో
పంకజనాభ ! నీవు శిశుఃపాలజరాసుతులఁ జయించి నా
పంకకు వచ్చి రాక్షసవిఃవాహమునఁ భవదీయశౌర్యమే
యుంకువనేసి కృష్ణ పురుఃషోత్తమచేకొనిపొమ్ము వచ్చెదన్.

సీ॥ లోపలిసాధంబులొన వ రైంపంగఁ

దే వచ్చునే నిన్నుఁ • దెత్తునేనిఁ

గావలివారలఁ • గలబంధువులఁ జంపి

కాని తేరా దని • కమలనయన !

భావించితేని యుఃపాయంబు సెప్పెద

నాలింపు కులదేవయాత్రఁజేసి

నగరంబు వెలువడి • నగజాతకును మొక్కి

బెండ్లికి మునుపడఁ • బెండ్లికూతు

తే॥ నలమి మావారు పంపుదు • రేను నల్ల

పురము వెలువడి యేతెంచి • భూతనాథు

నతికి మొక్కింగ నీవు నాఁసమయమందు

వచ్చి కొనిపొమ్ము నన్ను సఁవార్యచరిత !

31

మ॥ ఘను లాత్మీయతమోనివృత్తికొఱకై • గౌరీశుమర్యాద నె,
వ్వనిపాదాంబుజతోయమందు మునుఁగఁ • వాంఛింతు రే
నట్టి నీ,యనుకంపఁ విలసింపనేని వ్రతచర్యఁ నూఱుజన్మం
బులఁ, నినుఁ జింతించుచుఁ బ్రాణముల్ విడిచెదఁ • నిక్కం
బు పొణేశ్వరా !

32

సీ॥ ప్రాణేశ నీమంజుభాషలు వినలేని
 కర్ణరంధ్రంబులకలిమి యేల
 పురుషరత్నమ నీవు • భోగింపఁగాలేని
 తనులతవలని సౌందర్య మేల
 భువనమోహన నిన్ను • బాడఁగానఁగాలేని
 చక్షురింద్రియములసత్వ మేల
 దయిత నీయధరామృతం బానఁగాలేని
 జిహ్వకు ఫలరససిద్ధి యేల

ఆ॥ నీరజాతనయన • నీవనమాలికా
 గంధ మబ్బలేని • ఘ్రాణ మేల
 ధన్యచరిత నీకు • దాస్యంబు సేయని
 జన్మ మేల యెన్నిజన్మములకు ?

83

వ॥ అని యిట్లు రుక్మిణీదేవి పుత్తెంచిన సందేశంబును
 రూపసౌందర్యాదివిశేషంబులును బ్రాహ్మణుండు హరికి విన్న
 వించి కర్తవ్యం బెద్దిసేయ నవధరింపు మని సవర్ణనంబుగా మఱి
 యు నిట్లనియె.

84

సీ॥ పల్లవవై భవాస్పదములు పదములు
 కనకరంభాతిరస్కారు లూరు
 లరుణప్రభామనోహరములు కరములు
 కంబుసౌందర్యమంగళము గళము
 మహితభావాభావమధ్యంబు మధ్యంబు
 చక్షురుత్సవదాయి • చన్నుదోయి

పరిహసితార్థేందుఃపటలంబు నిటలంబు

జితమత్తమధుకరఃశ్రేణి వేణి

ఆ॥ భావజ్ఞాశుగములఁపొపులు చూపులు

కుసుమశరనివింటిఁకొమలు బొమలు

చిత్తతోషణములు • చెలువభాషణములు

జలజనయనముఖము • చంద్రసఖము !

35

ఉ॥ ఆయెలనాఁగ నీకుఁ దగు • సంగనకుం దగు దీవు మాయుపా

ధ్యాయులయాన పెండ్లియగుఁదప్పదు జాడ్యములేల నీవు నీ

తోయమువారిఁ గూడుకొని • తోయరుహాననఁదెచ్చుగాని వి

చ్చేయుము శత్రులన్ నుఱుము • సేయము సేయుము శోభ

నం బిలన్.

36

వ॥ అని యిట్లు పలికిన బ్రాహ్మణునివలన విదర్భరాజ

తనయ పుత్తెంచినసందేశంబును కూపసౌందర్యాదివిశేషంబు

లను విన నవధరించి నిజకరంబున నతనికరంబుఁ బట్టి నగుచు

నర్యూదవేందుఁ డిట్లనియె.

37

ఉ॥ కన్నియమీఁద నాతలఁపు • గాఢము కూరుకురాదు రేయి

నా, కెన్నడు నావివాహము సఃహింపఁగ రుక్మి దలంచు కీడు

నే, మున్నె యెఱుంగుదుం బరులఁమూఁక వధించి కుమారిఁ

దెత్తు వి, ద్వన్ముత ! మ్రానుఁద్రచ్చి నవఁవహ్నిశిఖ స్వడిఁ

దెచ్చుకై వడిన్.

38

క॥ వచ్చెద విదర్భభూమికే

జొచ్చెద భీష్మకునిపురము • సురుచిరలీలన్

దెచ్చెద బాలక వేల్పుడి

వ్రచ్చెద నడ్డంబు రిపులు • వచ్చిన బోరన్.

39

వ॥ అని పలికి రుక్మిణీదేవిపెండ్లి నక్షత్రంబుఁ దెలిసి తన పంపున రథసారథి యైన దారకుండు సైన్య సుగ్రీవ మేఘపుష్ప వలాహకంబు లను తురంగంబులం బూన్చి రథ మాయత్తంబు సేసి తెచ్చిన నమోఘమనోరథుండైన హరి దానును బ్రాహ్మ ణుండును రథారోహణంబుఁ జేసి యేకరాత్రంబున నానర్తక దేశంబులు గడచి విదర్బదేశంబునకుం జనియె నందుఁ గుండిన పురీశ్వరుండైన భీష్మకుండు కొడుకునకు వశుండైన కూతు శిశుపాలున కిత్తు నని శోభనోద్యోగంబులు సేయించె నప్పుడు.

సీ॥ రచ్చలు క్రొంతలు • రాజమార్గంబులు

విపణిదేశంబులు • విశదములుగఁ

జేసిరి చందనఁ సి క్రతోయంబులు

గలయంగఁ జల్లిరి • కలువడములు

రమణీయవివిధతోరణములు గట్టిరి

సకలగృహంబులు • సక్కఁజేసి

కర్పూరకుంకుమాగరుధూపములు వెట్టి

రతివలు పురుషులు • నన్నియెడల

అ॥ వివిధవస్త్రములను • వివిధమాల్యాభర

ణానులేపనముల • నమరియుండి

రథలవాద్యములు మహాప్రీతి మోయించి

రుత్నవమున నగర • మొప్పియుండె.

41

వ॥ అంత నాభీష్మకుండు విహితప్రకారంబులం బిత్తు
 దేవతల నర్పించి బ్రాహ్మణులకు భోజనంబులు వెట్టించి మంగ
 శాశీర్వచనంబులు నదివించి రుక్మిణీదేవి నభిషిక్తంజేసి వస్త్ర
 యుగళభూషితం గావించి రత్నభూషణంబు లిడంజేసి ఋగ్వజు
 స్సామాధర్వణమంత్రంబులు మంగళాచారంబు లొనరించి
 భూసురులు రక్షాకరణంబు లాచరించిరి. పురోహితుండు గృహ
 శాంతికొఱకు నిగమనిగదితన్వాయంబున హోమంబుఁ గావించె.
 మఱియు నారాజదంపతుల మేలుకొఱకుఁ దిలధేనుకలధౌత
 కనకచేలాదిదానంబులు ధరణీదేవతల కొసంగె నయ్యవసరంబున.

మ॥ భటసంఘంబులతో రథావళులతోఁ భద్రదేభయూథంబుతోఁ
 బటువేగాన్వితఘోటకవ్రజముతో • బంధుప్రియశ్రేణితోఁ
 గటుసంరంభముతో విదర్భతనయం • కై కొందు నంచు
 విశంకటవృత్తిం జనుడెంచె జై ద్యుడు గడున్ • గర్వించి
 యవ్వీటికిన్. 43

ఉ॥ బంధులఁగూడి కృష్ణబలభద్రులు వచ్చినఁ బారందోలి ని
 ర్మంథరవృత్తి జై ద్యునికి • మానినిఁ గూర్చెదమంచు నుల్లస
 • త్సింధురవీరరథ్యరథసేనలతోఁ జనుడెంచి రా జరా
 సంఘుడుదంతవక్త్రుడును సాల్వవిదూరకపాండ్రకాదులున్.

వ॥ మఱియు నానాదేశంబుల రాజులనేకు లేతెంచి
 రందు శిశుపాలు నెదుర్కొని పూజించి భీష్మకుం డొక్కని
 వేళంబున నతని విడియించె నంత నావృత్తాంతంబు విని. 45

చ॥ హరియొకఁడేగినాఁడు మగఁభాదులుచై ద్యహితానుసారులై
నరపతు లెందఱేని బనినారు కమారికఁ దెచ్చుచోట సం
గరమగుఁ దోడుగావలయుఁ • గంసవిరోధికి నంచు వేగఁ దా
నరిగె హలాయుధుండు గమలాక్షునిజాడ ననేకసేనతోన్.

క॥ ఆలోపల నేకతమున

నాలోలవిశాలనయన • యగు రుక్మిణి త

న్నాలోకలోచనుఁడు హరి

యూలోకము సేసి కదియఁ • డని శంకితయై.

47

శా॥ లగ్నం బెల్లి వివాహముం గదిసె నేలా రాఁడు గోవిం
దుఁ డు, ద్విగ్నం బయ్యెడి మానసంబు వినెనో • వృత్తాం
తమున్ బ్రాహ్మణుం, డగ్నిద్యోతనుఁ డేటికిం దడసె
నా • యత్నంబు సిద్ధించునో, భగ్నంబై చనునో విరించికృత
మెఁబ్బంగిన్ బ్రవర్తించునో!

48

మ॥ ఘనుఁ డాభూసురుఁ డేగెనో నడుమ మాఁగ్గశాంతుఁడై
చిక్కెనో, విని కృష్ణుం డిది తప్పుగాఁ దలఁచెనో • విచ్చే
సెనో యీశ్వరుం, డనుకూలింపఁ దలంచునో తలపఁడో •
యార్యామహాదేవియున్, నను రక్షింప నెఱుంగునో యె
ఱుగదో • నాభాగ్య మెట్లున్నదో?

49

వ॥ అని వితర్కించుచు.

50

ఉ॥ పోడను బ్రాహ్మణుండు యదుపుంగవువీటికి; వాసుదే
వుఁడున్, రాఁడను; నింకఁ బోయి హరి • రమ్మని చీరెడి
యిష్టబంధుఁడున్, లేడను; రుక్మికిం దగవు • లేదిటఁ జైద్యున

కిష్టునంచును, న్నాడను; గౌరి కీర్తికి • నావలన గృహ
లేదు నేడనున్. 51

ఉ॥ చెప్పదు తల్లికిం దలఁపుఁ • జిక్కు దిశల్ దరహాసచంద్రికం
గప్పదు వక్త్రతామరసంగంధసమాగతభృంగసంఘమున్
రోప్పదు నిద్రఁ గైకొనదు రోజుసరస్వరసక్తహారముల్
విప్పదు కృష్ణమార్గగతవీక్షణపంక్తులు ద్రిప్ప దెప్పుడున్.

చ॥ తుడువదు కన్నులన్ వెడలు • తోయకణంబులు కొప్పుఁ జ
క్కఁగా, ముడువదు నెచ్చెలిం గదిసిముచ్చటకుం జన దన్న
మేమియుం, గుడువదు నీరముం గొనదు • కూరిమిఁ గీరముఁ
జేరి పద్యమున్, నొడువదు వల్లకీగుణవిఁ నోదమునేయదు
డాయ దన్యులన్ ! 53

సీ॥ మృగనాభి యలఁదదు • మృగరాజమధ్యమ
జలముల నాడదు • జలజగంధి
ముకురంబు సూడదు • ముకురసన్నిభముఖ
పువ్వులు దురుమదు • పువ్వుఁబోడి
వనకేళిఁ గోరదు • వనజాతలోచన
హంసంబుఁ బెంపదు • హంసగమన
లతలఁ బోషింపదు • లతికాలలితదేహ

తొడవులు తొడువదు • తొడవు తొడవు

ఆ॥ తిలక మిడదు నుదుటఁ • దిలకినీతిలకంబు
కమలగృహముఁ జొరదు • కమలహస్త
గారవించి తన్నుఁ • గరుణఁ గైకొన వన
మాలి రాఁడు తగవుఁ మాలి యనుచు.

వ॥ మఱియును.

58

మ॥ మలంగుఁ మెల్లనిగాలికిఁ బటరటఁనన్మత్తద్వరేఘాలికిఁ
దలంగుంగోయిలమ్రోతకై యలంగు నుద్యత్కీరసంభాషలం
గలంగు వెన్నెలవేడికి న్నలంగు మాకందాంకురచ్ఛాయకుం
దొలంగుగొమ్మమనోభవానలశిఖాదోషాయమానాంగియె.

వ॥ ఇట్లు హరిరాక కెదురుచూచుచు సకలప్రయోజ
నంబులందును విరక్తయై మనోజానలంబునం బొగిలెడి మగువకుఁ
శుభంబుఁ జెప్పవిధంబున వామలోచనభుజంబు లదిరె సంతఁ
గృష్ణనియోగంబున వేగంబున బ్రాహ్మణుండు సనుదెంచిన నతని
ముఖలక్షణం బుపలక్షించి యాకలకంఠి మహాత్మకంఠతోడ
నకుంఠితయై మొగంబునం జిఱునగవు నిగుడ నెదురుసని నిలువం
బడిన బ్రాహ్మణుం డి ట్లనియె.

57

ఉ॥ మెచ్చె భవద్గణోన్నతి కమేయధనావళు లిచ్చె నాకుఁ దా
వచ్చె సుదర్శనాయుధుండు • వాఁడె సురాసురులెల్ల నడ్డమై
వచ్చిననై న రాక్షసవివాహమునకా గొనిపోవు నిన్ను నీ
సచ్చరితంబు భాగ్యమును సర్వము నేడు ఫలించె గన్యకా !

వ॥ అనిన వై దర్శి యి ట్లనియె.

59

మ॥ జలజాతేక్షణుఁ దోడితెచ్చితివి నాసందేశముం జెప్పినకా
నిలువంబెట్టితి నీకృపకా బ్రతికితికా • నీయట్టిపుణ్యాత్మకుల్
గలరే దీనికి నీకుఁ బ్రతువకృతిం • గావింపఁగానేర నం
జలిఁగావించెద భూసురాన్వయమణి • నద్భుంధుచింతామణి !

వ॥ అని నమస్కరించె నంత రామకృష్ణులు దన కూతు
వివాహంబునకు వచ్చుట విని తూర్వఘోషంబులతో నెదు
ర్కొని విధ్యుక్తప్రకారంబునఁ బూజించి మధుపర్కంబు లిచ్చి
వివిధాంబరాధరణంబులు మొదలైన కానుక లొసంగి భీష్మ
కుండు బంధుజనసేనాసమేతులైన వారలకుఁ దూర్ణంబున సకల
సంపత్సరిపూర్ణంబులైన నివేశంబులు కల్పించి విడియించె నిట్లు
గూడినరాజులకెల్లను వయోవీర్యవీర్తంబు లెట్లట్ల కోరిన పదార్థం
బులెల్ల నిప్పించి పూజించె నంత విదర్భపురంబు ప్రజలు హరిరాక
విని వచ్చి చూచి నేత్రాంజలులం దదీయవదనకమలమధుపా
సంబు సేయుచు.

61

మ॥ తగు నీచకో విదర్భరాజసుతకుఁ ♦ దధ్యంబు నై దధ్వియుం
దగు నీచకోకి నింత మంచి దగునే ♦ దాంపత్య మీయిద్దఱం
దగులంగట్టిన బ్రహ్మ నేర్పరిగదా ♦ దర్పాహతారాతియై
మగఁడౌగావుతఁ జకో యీరమణికిఁ ♦ మాపుణ్యమూ
లంబునన్ !

62

వ॥ అని యిట్లు పలికి రాసమయంబున.

63

సీ॥ సన్నద్ధులై బహుశస్త్రసమేతులై
బలసి చుట్టును వీరభటులు గొలువ
ముందట నుపహారములు కానుకలు గొంచు
వర్గంబులై వారవనిత లేగఁ
బుష్పగంధాంబరభూషణకలితలై
పాడుచు భూసురభార్య లరుగఁ

బణవమర్దశశంఖఃపటహకాహళవేణు

భేరీధ్వనుల మిన్ను • పిక్కటిలఁగఁ

ఆ॥ దగిలి సఖులు గొలువఁ • దల్లులు బాంధవ

సతులుఁ దోడ రాఁగ • సవినయముగ

నగరు వెడలి నడచె • నగజాతకును మొక్కి

బాల చికురపిహితఃఫాల యగుచు.

64

వ॥ మఱియు సూత మాగధ వది గాయక పాతక జను
లంతంత నభినందించుచుం జనుచేర మందగమనంబున ముకుంద
చరణారవిందంబులు డెందంబునఁ దలంచుచు నిందుధరనుందరీ
మందిరంబు జేరి సలిలధారాధౌతకరచరణారవిందయై వార్చి
శుచియై గౌరీసమీపంబునకుం జనియె నంత ముత్తైదువ లగు
భూసురోత్తములభార్యలు భవసహితయైన భవానికి మజ్జనంబు
కావించి గంధాక్షతంబు లిడి వస్త్రమాల్యభూషణాదుల నలంక
రించి ధూపదీపంబు లొసంగి నానావిధోపహారంబులు సమర్పించి
కానుక లిచ్చి దీపమాలికల నివాళించి రుక్మిణీదేవిని మొక్కిం
చి రప్పడు.

65

ఉ॥ నమ్మితి నామనంబున సఃనాతనులై న యుమామహేశులక

మిమ్ముఁ బురాణదంపతుల • మేలు భజింతుగదమ్మ మేటిపె

ద్దమ్మ దయాంబురాశివిగఁదమ్మ హరింబలిఁజేయుమమ్మ ని

నమ్మినవారి కెన్నఁడును • నాశములేదుగదమ్మ యీశ్వరీ !

వ॥ అని గౌరీదేవికి మొక్కి పతులతోడంగూడిన
బ్రాహ్మణభార్యలకు లవణాపూపంబులును, దాంబూలకంఠ

సూత్రంబులును, ఫలంబులును, నిక్షుదండంబులును నిచ్చి
రుక్మిణీదేవి వారలం బూజించిన. 67

ఆ॥ వార లుత్సహించి • వల నొప్ప దీవించి

సేస లిడిరి యువతి శిరమునందు

సేస లెల్ల దాల్చి • శివవల్లభకు మ్రొక్కి

మాననియతి మాని • మగువ వెడలె !

68

వ॥ ఇట్లు మేఘమధ్యంబు వెలువడి విలసించు క్రొక్కారు
మెఱుంగు తెఱుంగున మృగధరమండలంబు నిర్గమించి చరించు
మృగంబుచందంబునఁ గమలభవన రత్నం డెత్తిన జవనికి మఱుంగు
దెరలి పొడసూపిన మోహినిదేవతకై వడి దేవదానవసంఘాత
కరతలసవ్యాపనవ్యసమాకృష్యమాణపన్న కేంద్రపాశపరివలయి
తపర్యాయపరిభ్రాంతమంథరాచలమంథానమధ్యమానఘ్నాత్
ఘమఘమాయితమహార్ణవమధ్యంబుననుండి చనుదెంచు
నిందిరాసుందరీనై భవంబున బహువిధప్రభాభాసమానయై
యిందుధరగేహినీమందిరంబు వెలువడి మానసకాసారహే
మకమలకాననవిహారమాణమదమరాళంబుభంగి మందగమ
నంబునఁ గనకకలశయుగళసంకాశకర్కశపయోధరభారపరికంప్య
మానమధ్యమై రత్నముద్రికాలకృతం బైన కెంగేలనొక్క
సఖిలలామంబు కైదండఁ గొని రత్ననివహనమందితకాంచన
కర్ణపత్రమయూఖంబులు గండభాగంబుల నర్తనంబులునలుప
నరవిందపరిమళకుతూహలావర్ణి మత్తమధుకరంబులమాడ్కి న
రాళంబులైన కుంతలజాలంబులు ముఖమండలంబునం గ్రందు
కొన సుందరమందహాసరోచులు దిశలందుబాలచంద్రికాసౌంద

ర్యంబు నావహింప నధరబింబఫలారుణమరీచిమాలికలు రదన కుండకుట్టులంబుల కనురాగంబు సంపాదింప మనోజాతకేతన సన్నిభంబైన పయ్యెదకోంగు దూఁగసువర్ణమేఘులాఘుటితమణి కిరణపటలంబు లకాలశక్రచాపజనకంబులై మెఱయఁ జెఱకు విలుతుం డొట వెఱికి వాఁడియిడి ఝళిపించిన ధగద్ధగాయమా నంబు లగు బాణంబులపగిది సురుచిరవిలోకననికరంబులు రాజ వీరులహృదయంబులు భేదింప శింజానమంజుమంజీరనినదంబులు సెవులపండువులు సేయఁ బాదసంచారంబున హరిరాక కెదురు చూచుచు వీరమోహినియై చనుడెంచుచున్న సమయంబున. 69

మ॥ అశిసీలాలకఁ బూర్ణచంద్రముఖ నేఁగాక్షిం బ్రవాళాధరకౌ
గలకంఠికౌ నవపల్లవాంఘ్రియుగళం • గంధేభకుంభ స్తనికౌ
బులినశోఽగినిభేంద్రయాన నరుణాంభోజాతహస్తౌ మహా
త్పలగంధికౌ మృగరాజమధ్యగని విభ్రాంతాత్మలైరందఱున్.

వ॥ మఱియు నయ్యింతి దరహాసలజ్జలోకనంబులం జిత్తంబు లేమఱి ధైర్యంబులు దిగనాడి గాంభీర్యంబులు విడిచి గౌరవంబులు మఱచి చేష్టలుమాని యెఱుక లుడిగి యాయు ధంబులు దిగనైచి గజతురగరథారోహణంబులు సేయనేరక రాజులెల్ల నేలకు వ్రాలి రాయణీలోచన తన వామకరనఖం బుల సలకంబులు దలంగందోయుచు నుత్తరీయంబు చక్క నొత్తుచు గడగంటిచూపులం గ్రమంబున నా రాజలోకంబు నాలోకించుచు.

మ॥ కనియెన్ రుక్మిణి చంద్రమండలముఖం • గంఠీరవేంద్రా
 వల, గ్నానవాంభోజదళాక్షుఁ జారుతరవంక్షున్ మేఘసంకాశ
 దేవఁ నగారాతిగజేంద్రహస్తనిభబాహుం జక్రిఁ బీతాం
 బరున్, ఘనభూషాన్వితం గంబుకంతు విజయోత్కంతున్
 జగన్మోహనున్. 72

వ॥ కని తదీయరూపవయోలావణ్యవైభవగాంభీర్య
 చాతుర్యతేజోవిశేషంబులకు సంతసించి మనోభవశరాక్రాంత
 యై రథారోహణంబుఁ గోరుచున్న వరారోహం జూచి పరిపంథి
 రాజలోకంబులు చూచుచుండ మందగమనంబున గంధసింధు
 రంబులీలం జనుడెంచి ఫేరవంబుల నడిమిభాగంబుఁ గొనిచను
 కంఠీరవంబుకై వడి నిఖిలభూపాలగణంబుల గణింపక తృణీకరించి
 రాజకన్యకం డెచ్చి హరి తనరథంబుమీఁద నిడికొని భూన
 భోంతరాళంబులు నిండ శంఖంబులు పూరించుచు బలభద్రుండు
 తోడ నడవ యాదవవాహినీపరివృతుడై ద్వారకానగర
 మార్గంబు వట్టి చనియె సంత జరాసంధవశులయిన రాజులందఱు
 హరిపరాక్రమంబు విని సహింపనోపక. 73

మ॥ ఘనపింహంబులకీర్ణీచమృగముల్ • గైకొన్నచందంబునన్,
 మనకీర్తుల్ గొని బాలఁ దోడ్కొనుచు నున్మాదంబుతో
 గోపకుల్, సనుచున్నా రదె శౌర్య మెన్నటికి మీశస్త్రా
 స్త్రముల్ గాల్పనే, తనుమధ్యన్ విడిపింపమేని నగరే • ధాత్రీ
 జనుల్ గొంతలన్. 74

వ॥ అని యెండ్లొరులం డెలుపుకొని రోషంబులు హృద
 యంబుల నిలుపుకొని సరంభించి తనుత్రాణంబులు వహించి

ధనురాదిసాధనంబులు ధరియించి పంతంబులాడి తమ తమ చతు
రంగబలంబులం గూడికొని జరాసంధాదులు యదువీరులవెం
టం దాఁకి నిలు నిలు డని ధక్కరించి పలికి యుక్కు మిగిలి
మహేధరంబులమీఁద సలిలధారలు గురియు ధారాధరంబుల
చందంబున బాణవర్షంబులు గురిసిన యాదవసేనలం గల దండ
నాయకులు కోదండంబు లెక్కిడి గుణంబులు మోయించి
నిలువంబడి రప్పుడు.

75

క॥ అరిబలభటసాయకముల

హరిబలములు గప్పఁబడిన • నడరెడుభీతి

హరిమధ్య సిగ్గుతోడను

హరివదనముఁ జూచెఁ జితిఁహరిణేక్షణమై.

76

వ॥ ఇట్లు చూచిన.

77

క॥ చొచ్చెద రదె యదువీరులు

వచ్చెద రరిసేననెల్ల • వైరులు పెలుచు

నొచ్చెదరును విచ్చెదరును

జచ్చెదరును నేడు చూడు • జలజాతాక్షి !

78

వ॥ అని రుక్మిణీదేవిని హరి యూఱడించె నంత బలభద్ర
ప్రముఖులై న యదువీరులు ప్రళయవేళల మిన్నునం బన్ని బలు
పిడుగు లడరించు పెను మొగులులవడువున జరాసంధాదిపరిపంథి
రాజచక్రంబుమీఁద నవక్రపరాక్రమంబున శిఖిశిఖాసంకాశ
నిశితశీలీముఖనారాచభల్లప్రముఖంబులై న బహువిధబాణపరం
పరలు గురియ నదియును విదళితమత్తమాతంగంబును విచ్చిన్న

తురంగంబును విభిన్నరథవరూఢంబును వినిహతపదాతియూఢంబును విఖండితవాహవారణరథారోహణమస్తకంబును విశకలితవక్షోమధ్యకర్ణకంఠకపోలమస్తంబును విస్ఫోటితకపాలంబును వికీర్ణకేశజాలంబును విపాటితచరణజానుజంఘంబును విదళితదంతసంఘంబును విపాటితవీరమంజీరకేయూరంబును విభ్రష్టకుండలకిరీటహారంబును విశ్రుతవీరాలాపంబును విదార్యమాణగదాకుంతతోమరపరశుపట్టినపాఞ్చినకరవాలశూలచక్రచాపంబును వినిపాతితకేతనచ్చత్రచామరంబును విలూనతనుత్రాణంబును, విలీయమానఘోటకసంఘరింఖాసముద్భూతధరణీపరాగంబును విన్వృతరథవేగంబును వినివారితసూతమాగధవందివాదంబును వికుంతితహయాహేమాపటహభాంకారకరిటిఘటాఘ్నేంకార రథనేమిపటపటాఘ్రారతురగనాభిఘంటాఘణఘణాఘ్రారవీర హుంకారభూషణర్పుణర్పుణాత్కారనిస్సాణధణధణాఘ్రారమణినూపురక్రేంకారకింకిణీకింకిణాత్కారశింజినీటంకారభటపరస్పరధిక్కార నాదంబును వినిద్ధిద్యమానరాజసమూహంబును విద్యమానరక్తప్రవాహంబును విశ్రోయమాణభూతభేతాళకలకలంబును విజృంభమాణ ఫేరవకాకగృధ్రకంకాదినంకులంబును బ్రచలితకబంధంబును బ్రభూతపలలగంధంబును బ్రదీవితమేదోమాంసరుధిరఖాదంబును బ్రవర్తిత డాకినీప్రమోదంబును నై యుండె నప్పుడు. 79

చ॥ మగిడి చలించి పాటుచును • మాగధముఖ్యులుగూడి యొక్కచో, వగచుచు నాలిఁ గోల్పడిన•వానికియం గడు వెచ్చ నూర్చుచున్, మొగమున దప్పిదేఱఁ దమ • ముం

దరఁ బొక్కుచు నున్న చైద్యుతోఁ, బగతురచేతిలోఁ బడక,
పాణములోడుత నున్నవాడవే. 80

వ॥ అని మఱియును.

81

ఆ॥ బ్రతుకవచ్చు నొడలఁ • బ్రాణంబు లుండిన
బ్రతుకు గలిగెనేని • భార్య గలదు
బ్రతికి తీవు భార్యపట్టు దయ్య మెఱుంగు
వగవలదు చైద్య! • వలదు వలదు. 82

వ॥ వినుము దేహధారి స్వతంత్రుండు గాఁడు. జంత్ర
గానిచేత జంత్రపుబొమ్మకై వడి నీశ్వరతంత్రపరాధీనుండై సుఖ
దుఃఖంబులందు నర్తనంబులు నలుపుఁ దొల్లి యేను మధా
రాపురంబుమీఁద బదియేడుమాఱులు పరాక్రమంబున విడిసి
చకించేత నిర్మూలితబలచక్రుండనై కామఫాలుచేతం బట్టువడి
యాకృష్ణుండు కరుణసేసి విడిపించిన వచ్చి క్రమ్మఱ నిరువది
మూడక్షౌహిణులం గూడికొని పదునెనిమిదవమాఱు దాడిసేసి
శత్రులం దోలి విజయంబు చేకొంటి నిట్టిజయాపజయంబులందు
హర్ష శోకంబుల నెన్నండునుం జెంద దైవయుక్తంబయిన కాలం
ఋణం జేసి లోకంబులు పరిభ్రమించుచుండు నదియునుంగాక.

మ॥ తమకుం గాలము మంచిదై న మనలంకడైలోక్యవిఖ్యాత వి
క్రములంగెల్చిరియాదపుల్ హరిభుజాంగరవంబునకా నేడు కా
లము మేలై చనుదెంచెనేని మనముకలక్షించివిద్యేషులకా
సమరక్షోణి జయింత మింతపనికై • శంకింప నీ క్షేపికిన్. 84

వ॥ అని యిట్లు జరాసంధుండు నతనియొద్దిరాజులును శిశుపాలుని పరితాపంబు నివారించి తమతమభూములకుఁ జనిరి. శిశుపాలుండు ననుచరసేనాసమేతుండై తననగరంబునకుం జనియె నంత రుక్మి యనువాడు కృష్ణుండు రాక్షసవివాహంబునం దన చెలియలిం గొనిపోవుటకు సహింపక యేకాక్షౌహిణీబలంబుతోడ సమరసన్నాహంబునం గృష్ణుని వెనుదవలి పోవుచుఁ దనసారథితో నిట్లనియె.

85

ఉ॥ బల్లిదు నన్ను భీష్మజనంపాలకుమారకుఁ బిన్నజేసి నా
చెల్లెలి రుక్మిణిగొనుచుఁ • జిక్కని నిక్కపుబంటువోలె నీ
గొల్లఁడువోయెడిక రథముఁగూడఁగఁదోలుము తేజితోల్లన
దృల్లపరంపరక మదముఁబాపెదఁ జూపెద నాప్రతాపమున్.

వ॥ అని యిట్లు రుక్మి హరికొలంది యెఱుంగక సారథి నదలించి రథంబుఁ గూడందోలించి గోపాలకా ! వెన్నముచ్చ ! నిమిషమాత్రంబు నిలు నిలు మని తిరస్కరించి బలువింట నారి యెక్కించి మూఁడువాడితూపుల హరి నొప్పించి యిట్లనియె.
నీ॥ మా సరివాడవా • చూపాపఁ గొనిపోవ

నేపాటిగలవాడ • వేది వంశ

మెందు జన్మించితి • వెక్కడఁ బెరిగితి

వెయ్యది నడవడి • యెవ్వఁ డెఱుగు
మానహీనుడ పీపు • మర్యాదలును లేవు

మాయఁ గైకొనికాని • మలయరావు
నిజరూపమున శత్రునివహంబుపైఁ బోవు

వసుధేశుడవు గావు • వావిలేదు

అ॥ కొమ్మ నిమ్మ సీపు • గుణరహితుండవు

విడువు విడువవేని • విలయకాల

శిఖిశిఖాసమానశీతశీలీముఖముల

గర్వ మెల్లఁ గొందు • గలహమందు.

88

వ॥ అని పలికిన నగధరుండు నగి యొక్కబాణంబున
వానికోదండంబు ఖండించి యాఱుశరంబుల శరీరంబు దూర
నేసి యెనిమిదివిశిఖంబుల రథ్యంబులం గూల్చి రెండమ్ముల
సారథిం జంపి మూడు వాడితూపులఁ గేతనంబుఁ ద్రొంచి
మఱియు నొక్కవిల్లందినం దునిమి వెండియు నొక్క ధనువు
పట్టిన విదళించి క్రమంబునం బరిఘపట్టినశూలచర్మాసిశక్తితో
మరంబులు ధరియించినం దునుకలు సేసి క్రమ్మఱ నాయుధంబు
లెన్నియెత్తిన నన్నియు శకలంబు గావించె నంతటఁ దనివి సనక
వాఁడు రథంబు డిగ్గి ఖడ్గహస్తంజై దవానలంబుపయిం బడు
మిడుతచందంబునఁ గదిసిన ఖడ్గకవచంబులు చూర్ణంబులు
నేసి మెఱుంగులు సెదర నడిదంబు వెఱికి జళిపించి వాని
శరంబు దెగవేయ గమకించి నడుచుచున్న నడ్డంబు వచ్చి
రుక్మిణీదేవి హరిచరణారవిందంబులు పట్టుకొని యిట్లనియె. 89

మ త్తకోకిలము! నిన్ను నీశ్వరు దేవదేవుని నిర్ణయింపఁగ లేక యో

నన్ను తామర కీర్తిశోభిత • సర్వలోకశరణ్య మా

యన్న యీతఁడు నేడు చేసె మహాపరాధము నీయెడఁ

నన్ను మన్ననఁజేసి కావు మనాథనాథ దయానిధి ! 90

మత్తకోకిలము! కల్లలేదని విన్నవించుటఁ గాదు వల్లభ! యీతనిఁ
బ్రల్లదుం దెగఁ జూచితేనియు • భాగ్యవంతుల మైతి మే
మల్లుఁడయ్యె ముకుందుఁడీశ్వరుఁ • డంచు మోదితులై నమా
తల్లిదండ్రులు పుత్రశోకముఁ • దాల్చి చిక్కుదు రీశ్వరా!

మ॥ అనిడగ్గుతికతో మహాభయముతో • నాకంఠితాంగంబుతో
వినతశాంతముఖంబుతో శ్రుతిచలఁ ద్వేణీకలాపంబుతోఁ
గనుదోయిం జడిగొన్న బాష్పములతోఁ • గన్యాలలామంబు
మ్రొక్కిన రుక్మిణి దెగవేయఁ బోక మగిడెం • గృష్ణుండు
రోచిష్ఠుడై. 92

వ॥ ఇట్లు చంపక బావా! రమ్మని చిటునగవు నగుచు
వానింబట్టి బంధించి గడ్డంబును మీసంబును దలయును నొక
రేవులువాఁఁ గొటిగి విరూపుం జేసె నంతట యదువీరులు పర
సైన్యంబులం బాఁఁదోలి తత్సమీపంబునకు వచ్చి రప్పుడు
హతప్రాణుడై కట్టువడియున్న రుక్మిణి జూచి కరుణఁజేసి బల
భద్రుండు బంధంబులు విడిచి హరి డగ్గటి యిట్లనియె. 93

క॥ తల మనక భీష్మనందను

తలయును మూఁతియును గొఱుగఁదగవే బంధుం

దలయును మూఁతియు గొఱుగుట

తలఁ దఱుగుటకంటె దుచ్చితరము మహాత్మా! 94

క॥ కొందఱు రిపు లని కీడును

గొందఱు హితు లనుచు మేలుఁ • గూర్చవు నిజ మీ

వందటియందును సముడవు

పొందఁగ నే లయ్య విషమబుద్ధి ననంతా ! 95

వ॥ అని తర్జించి పలికి. రుక్మిణీదేవి నుపలక్షించి
యిట్లనియె. 96

శా॥ తోడంబుట్టినవానిభంగమునకుఁ • దుఃఖించి మాకృష్ణు నె
గ్గాడంజూడకు మమ్ము ! పూర్వభవకర్మాధీనమై ప్రాణులఁ
గీడుఁ మేలును జెందు లేఁ డొకఁడు శిక్షింపంగ రక్షింపనీ
తోడంబుట్టువు కర్మశేషపరిభూతుండయ్యె నేఁ డియ్యెడన్.

క॥ చంపెనుదోషము గలిగిన

జంపఁజనదు బంధుజనులఁ • జను విడువంగఁ

జంపిన దోషము సిద్ధము

చంపను మఱి యేల మున్న • చచ్చినవానిన్ ? 98

ఆ॥ బ్రహ్మచేత భూమిపతుల కీధర్మంబు

కల్పితంబు రాజ్యకాంక్షజేసి

తోడిచూలునయిన • తోడఁబుట్టినవాఁడు

చంపుచుండుఁ గూర్చిఁచరితుఁ డగుచు. 99

క॥ భూమికి ధనధాన్యములకు

భామలకును మానములకుఁ • బాగ్యవములకుఁ

గామించి మీఁదుఁ గానక

శ్రీమదమున మానధనులు • చెనకుదు రొరులన్. 100

. వ॥ వినుము దేవమాయుండేసి దేహభిమానులైన మాన
వులకుఁ బగవాఁడు బంధుం డుదాసీనుం డను మోహంబు సిద్ధం

బయి యుండు. జలాదులయందుఁ జంద్రసూర్యాదులును, ఘటాదులందు గగనంబును బెక్కయి కానంబడుభంగి దేహ ధారులకందఱకు నాత్మయొక్కండయ్యను బెక్కండై తోచు నాద్యంతంబులుగల యీ దేహంబు ద్రవ్యప్రాణ గుణాత్మకం బయి యాత్మయందు నవిద్యచేతఁ గల్పితంబై దేహిని సంసారం బున ద్రిష్టసూర్యుండు తటస్థుడై యుండఁ బ్రకాశమానంబులై న దృష్టిరూపంబులుంబోలి నాత్మ తటస్థుడై యుండ దేహిం ద్రియంబులు ప్రకాశమానంబులగు నాత్మకు వేటొక్కటితో సంయోగవియోగంబులు లేవు వృద్ధిక్షయంబులు చంద్రకళలకుం గాని చంద్రునకు లేనికై వడి జన్మనాశంబులు దేహంబునకు గాని యాత్మకుఁ గలుగనేరవు. నిద్రోయినవాఁ డాత్మను విషయ ఫలానుభోగంబు సేయించు తెఱంగున నెఱుకలేనివాఁడు నిజము కానియర్థంబునందును భవంబు నొందుచుండుఁ గావున. 101

క॥ అజ్ఞానజ మగు శోకము

విజ్ఞానవిలోకనమున • విడువుము నీకుఁ

బ్రహ్మవతికిం దగునే

యజ్ఞానులభంగి వగవ • సంభోజముఖ !

102,

వ॥ ఇట్లు బలభద్రునిచేతఁ దెలుపంబడి రుక్మిణీదేవి దుఃఖంబు మానియుండె నట రుక్మి యనువాఁడును బ్రాణావశిష్టుండై విడువంబడి తనవిరూపభావంబునకు నెఱియుచు హరిని గెలిచికాని కుండినపురంబు సార నని ప్రతిజ్ఞచేసి తత్పురసమీపంబున నుండె నివ్వధంబున.

103

క॥ రాజీవలోచనుఁడు హరి

రాజసమూహములఁ గెలిచి • రాజసమొప్పక

రాజిత యగు తనపురికిని

రాజాననఁ దెచ్చె బంధురాజి నుతింపన్.

104

వ॥ అంత నయ్యాదవేంద్రునినగరంబు సమారబ్ధవివాహ కృత్యంబును బ్రవర్తమానగీతవాద్యనృత్యంబును బ్రతిగృహ లంకృతవిలసితాశేషనరనారీవర్గంబును బరిణయమహోత్సవ సమాహూయమానమహీపాలగజఘటాగండమండలదానసలిల ధారాసిక్తరాజమార్గంబును బ్రతిద్వారమంగళాచారసంఘటిత క్రముకకదళికాకరూర్పకుంకుమాగరుధూపదీపపరిపూర్ణకుంభంబును విభూషితసకలగృహవేదికాకవాటగేహళీస్తంభంబును విచిత్రకుసుమాంబరరత్నతోరణవిగాజితంబును సముద్ధాతకేతనవిభ్రాజితంబును నైయుండె నయ్యవసరంబున.

105

మ॥ ధ్రువకీర్తి హరి బెండ్లియాడె నిజచేహోహరిణి మానవై భవగాంభీర్యవిహారిణి నిఖిలసంపత్కారిణి సాధుబాంధవసత్కారిణి బుణ్యచారిణి మహాదారిద్ర్యసంహారిణి సువిభూషాంబరధారిణి గుణవతీచూడామణి రుక్మిణిన్.

క॥ సతులుం దారును బారులు

హితమతిఁ గానుకలు దెచ్చి • యిచ్చిరి కరుణో

న్నతపరిష్కలకును మా

నితరోచిష్కలకు రుక్మిణీకృష్ణులకున్.

107

క॥ హరిపెండ్లికిఁ గై కేయక
కురుస్సంజయయదువిదర్భకుంతినరేందులో
పరమానందముఁ బొందిరి
ధరణీశులలోన గాఢతాత్పర్యమునన్. 108

క॥ హరి యీతెఱంగున రుక్మిణి
నరుదుగఁ గొనివచ్చి పెండ్లియాడుట విని దు
ష్కరకృత్య మనుచు వెఱంగు
దిరి రాజులు రాజసతులు ♦ దిక్కులనెల్లన్. 109

ఆ॥ అనఘ యాదిలక్ష్మీయైన రుక్మిణితోడఁ
గ్రీడ నలుపుచున్న ♦ కృష్ణుఁ జూచి
పట్టణంబులోని ♦ పృజ లుల్లసిల్లిరి
ప్రీతు లగుచు ము క్తభీతు లగుచు. 110

మాలిని॥ సరసిజనిభహస్తా ♦ సర్వలోకప్రకృతా
నిరుపమశుభమూర్తి ♦ నిర్మలానూఢకీర్తి
పరహృదయవిదారీ ♦ భక్తలోకోపకారీ
గురుబుధజనతోషీ ♦ ఘోరదైత్యశోషీ ! 111

గద్యము

ఇది శ్రీపరమేశ్వరకరుణాకలితకవితావిచిత్ర కేసనమంత్రపుత్రి
సహజపాండిత్య పోతనామాత్యప్రణీతం బైన శ్రీమహా
భాగవతాంతర్గతం బగు రుక్మిణీకల్యాణము సమాప్తము.

